



Kunsill
tal-Unjoni Ewropea

Brussell, 16 ta' Settembru 2022
(OR. en)

12089/22

Fajl Interistituzzjonali:
2022/0220 (NLE)

FISC 174
ECOFIN 839

ATTI LEGISLATIVI U STRUMENTI OĦRA

Suġġett: DEĊIŻJONI TA' IMPLIMENTAZZJONI TAL-KUNSILL li temenda d-
Deċiżjoni ta' Implimentazzjoni 2013/677/UE li tawtorizza lil-Lussemburgu
biex jintroduċi miżura speċjali li tidderoga mill-Artikolu 285 tad-Direttiva
2006/112/KE dwar is-sistema komuni ta' taxxa fuq il-valur miżjud

DEĊIŻJONI TA' IMPLIMENTAZZJONI TAL-KUNSILL (UE) 2022/...

ta' ...

li temenda d-Deċiżjoni ta' Implimentazzjoni 2013/677/UE li tawtorizza lil-Lussemburgu biex jintroduċi miżura speċjali li tidderoga mill-Artikolu 285 tad-Direttiva 2006/112/KE dwar is-sistema komuni ta' taxxa fuq il-valur miżjud

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra d-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud¹, u b'mod partikolari l-Artikolu 395(1) tagħha,

Wara li kkunsidra l-proposta tal-Kummissjoni Ewropea,

¹ ĠU L 347, 11.12.2006, p. 1.

Billi:

- (1) Skont l-Artikolu 285 tad-Direttiva 2006/112/KE, l-Istati Membri li m'għamlux użu minn din l-għażla skont l-Artikolu 14 tat-Tieni Direttiva tal-Kunsill 67/228/KEE¹ jistgħu jagħtu eżenzjoni mit-taxxa fuq il-valur miżjud (“il-VAT”) lill-persuni taxxabli li l-fatturat annwali tagħhom ma jaqbiżx il-EUR 5 000 jew l-ekwivalenti f'munita nazzjonali.
- (2) Bid-Deċiżjoni ta' Implimentazzjoni tal-Kunsill 2013/677/UE², il-Lussemburgu kien awtorizzat jintroduci miżura speċjali li tidderoga mill-Artikolu 285 tad-Direttiva 2006/112/KE biex jeżenta mill-VAT lill-persuni taxxabli li l-fatturat annwali tagħhom ma kienx aktar minn EUR 25 000 sal-31 ta' Diċembru 2016 (“il-miżura speċjali”).

¹ It-Tieni Direttiva tal-Kunsill 67/228/KEE tal-11 ta' April 1967 dwar l-armonizzazzjoni tal-leġiżlazzjoni tal-Istati Membri dwar it-taxxi fuq il-fatturat minn negozju – L-istruttura u l-proċeduri għall-applikazzjoni tas-sistema komuni ta' taxxa fuq il-valur miżjud (ĠU 71, 14.4.1967, p. 1303).

² Id-Deċiżjoni ta' Implimentazzjoni tal-Kunsill 2013/677/UE tal-15 ta' Novembru 2013 li tawtorizza lil-Lussemburgu jintroduci miżura speċjali li tidderoga mill-Artikolu 285 tad-Direttiva 2006/112/KE dwar is-sistema komuni ta' taxxa fuq il-valur miżjud (ĠU L 316, 27.11.2013, p. 33).

- (3) Id-Deciżjoni ta' Implimentazzjoni 2013/677/UE giet emendata inizjalment bid-Deciżjoni ta' Implimentazzjoni tal-Kunsill (UE) 2017/319¹, li awtorizzat lil-Lussemburgu jeżenta mill-VAT lill-persuni taxxabbli li l-fatturat annwali tagħhom ma kienx aktar minn EUR 30 000 sal-31 ta' Diċembru 2019. Sussegwentement giet emendata bid-Deciżjoni ta' Implimentazzjoni tal-Kunsill (UE) 2019/2210², li tawtorizza lil-Lussemburgu jżid il-livell limitu għal EUR 35 000 u jestendi l-applikazzjonital-miżura speċjali sal-31 ta' Diċembru 2022.
- (4) Permezz tal-ittra rreġistrata mal-Kummissjoni fil-11 ta' Marzu 2022, il-Lussemburgu talab għal awtorizzazzjoni biex ikompli japplika l-miżura speċjali sal-31 ta' Diċembru 2024, id-data sa meta l-Istati Membri jehtieġ jittrasponu d-Direttiva tal-Kunsill (UE) 2020/285³ li tistabbilixxi regoli tal-VAT aktar sempliċi għall-impriżi ż-żgħar. Minn dik id-Direttiva jirriżulta li, mill-1 ta' Jannar 2025, l-Istati Membri ser jithallew jeżentaw mill-VAT il-provvista ta' merkanzija u ta' servizzi magħmula minn persuni soġġetti għat-taxxa li l-fatturat annwali tagħhom fi Stat Membru partikolari ma jaqbiżx livell limitu ta' EUR 85 000 jew l-ekwivalenti f'munita nazżjonali.

¹ Id-Deciżjoni ta' Implimentazzjoni tal-Kunsill (UE) 2017/319 tal-21 ta' Frar 2017 li temenda d-Deciżjoni ta' Implimentazzjoni 2013/677/UE li tawtorizza lil-Lussemburgu biex jintroduċi miżura speċjali li tidderoga mill-Artikolu 285 tad-Direttiva 2006/112/KE dwar is-sistema komuni ta' taxxa fuq il-valur miżjud (ĠU L 47, 24.2.2017, p. 7).

² Id-Deciżjoni ta' Implimentazzjoni tal-Kunsill (UE) 2019/2210 tad-19 ta' Diċembru 2019 li temenda d-Deciżjoni ta' Implimentazzjoni 2013/677/UE li tawtorizza lil-Lussemburgu jintroduċi miżura speċjali li tidderoga mill-Artikolu 285 tad-Direttiva 2006/112/KE dwar is-sistema komuni ta' taxxa fuq il-valur miżjud (ĠU L 332, 23.12.2019, p. 155).

³ Id-Direttiva tal-Kunsill (UE) 2020/285 tat-18 ta' Frar 2020 li temenda d-Direttiva 2006/112/KE dwar is-sistema komuni ta' taxxa fuq il-valur miżjud fir-rigward tal-iskema speċjali għall-impriżi ż-żgħar u r-Regolament (UE) Nru 904/2010 fir-rigward tal-kooperazzjoni amministrattiva u l-iskambju ta' informazzjoni għall-finijiet tal-monitoraġġ tal-applikazzjoni korretta tal-iskema speċjali għall-impriżi ż-żgħar (ĠU L 62, 2.3.2020, p. 13).

- (5) Skont l-Artikolu 395(2), it-tieni subparagrafu, tad-Direttiva 2006/112/KE, il-Kummissjoni baġtet it-talba li għamlet il-Lussemburgu lill-Istati Membri l-oħra, permezz ta' ittra ddatata s-7 ta' April 2022. Permezz ta' ittra ddatata t-8 ta' April 2022, il-Kummissjoni nnotifikat lil-Lussemburgu li kellha l-informazzjoni kollha neċessarja għall-valutazzjoni tat-talba.
- (6) Il-miżura speċjali hija konformi mad-Direttiva (UE) 2020/285, li għandha l-għan li tnaqqas il-piż tal-konformità għall-imprizi ż-żgħar u tevita tnaqqas id-distorsjonijiet tal-kompetizzjoni. Tfitteż ukoll li tiffacilita l-konformità mill-imprizi ż-żgħar kif ukoll il-monitoraġġ mill-awtoritajiet tat-taxxa. Il-livell limitu ta' EUR 35 000 huwa konsistenti mal-livell limitu l-ġdid għall-eżenzjoni kif stabbilit bid-Direttiva (UE) 2020/285.
- (7) Il-miżura speċjali ser tibqa' fakultattiva għall-persuni taxxabbli. Il-persuni taxxabbli xorta jistgħu jagħzlu l-arranġamenti normali tal-VAT skont l-Artikolu 290 tad-Direttiva 2006/112/KE.
- (8) Skont l-informazzjoni pprovduta mil-Lussemburgu, il-miżura speċjali ser ikollha biss effett negligibbli fuq l-ammont globali tad-dhul mit-taxxa li l-Lussemburgu jiġbor fl-istadju tal-konsum finali.
- (9) Wara d-dhul fis-seħh tar-Regolament tal-Kunsill (UE, Euratom) 2021/769¹, ma jrid isir l-ebda kalkolu ta' kumpens mil-Lussemburgu fir-rigward tad-dikjarazzjoni tar-rizorsi proprji tal-VAT għas-sena finanzjarja 2022 'il quddiem.

¹ Ir-Regolament tal-Kunsill (UE, Euratom) 2021/769 tat-30 ta' April 2021 li jemenda r-Regolament (KEE, Euratom) Nru 1553/89 dwar l-arranġamenti uniformi definittivi għall-ġbir ta' rizorsi proprji li jakkumulaw mit-taxxa tal-valur miżjud (ĠU L 165, 11.5.2021, p. 9).

- (10) Minhabba l-fatt li l-miżura speċjali kellha impatt pożittiv fuq is-simplifikazzjoni tal-obbligi relatati mal-VAT, peress li naqqset il-piż amministrattiv u l-kostijiet tal-konformità kemm għall-imprizi żgħar kif ukoll għall-awtoritajiet tat-taxxa, u peress li ma jistax ikollha impatt kbir fuq id-dhul totali ġġenerat mill-VAT, jenħtieġ li l-Lussemburgu jkun awtorizzat ikompli japplika l-miżura speċjali.
- (11) Jenħtieġ li l-applikazzjoni tal-miżura speċjali tkun limitata fiż-żmien. Jenħtieġ li l-limitu ta' żmien ikun biżżejjed biex jippermetti li l-Kummissjoni tevalwata l-effettività u l-adekwatezza tal-livell limitu attwali. Barra minn hekk, skont l-Artikolu 3(1) tad-Direttiva (UE) 2020/285, l-Istati Membri jridu jadottaw u jipubblikaw, sal-31 ta' Diċembru 2024, il-liġijiet, ir-regolamenti u d-dispożizzjonijiet amministrattivi neċessarji biex jikkonformaw mal-Artikolu 1 ta' dik id-Direttiva, u jridu japplikaw dawk id-dispożizzjonijiet mill-1 ta' Jannar 2025. Għalhekk, jixraq li l-Lussemburgu jiġi awtorizzat japplika l-miżura speċjali sal-31 ta' Diċembru 2024.
- (12) Għalhekk, id-Deciżjoni ta' Implimentazzjoni 2013/677/UE jenħtieġ li tiġi emendata skont dan,

ADOTTA DIN ID-DEĊIŻJONI:

Artikolu 1

L-Artikolu 2 tad-Deċiżjoni ta' Implimentazzjoni 2013/677/UE huwa sostitwit b'dan li ġej:

“Artikolu 2

Din id-Deċiżjoni għandha tapplika mill-1 ta' Jannar 2013 sal-31 ta' Diċembru 2024.”.

Artikolu 2

Din id-Deċiżjoni għandha ssir effettiva fid-data tan-notifika tagħha.

Artikolu 3

Din id-Deċiżjoni hija indirizzata lill-Gran Dukat tal-Lussemburgu.

Magħmul fi ...,

Għall-Kunsill

Il-President
